

SENTENZA TAL-QORTI TAL-ĠUSTIZZJA (Awla Manja)

26 ta' Ottubru 2010*

Fil-Kawża C-482/08,

li għandha bħala suġġett rikors għal annullament skond l-Artikolu 35(6) UE, ippreżentat fis-6 ta' Novembru 2008,

Ir-Renju Unit tal-Gran Brittanja u l-Irlanda ta' Fuq, irrappreżentat minn V. Jackson u I. Rao, bħala aġenti, assistiti minn T. Ward, barrister,

rikorrent,

vs

Il-Kunsill tal-Unjoni Ewropea, irrappreżentat minn J. Schutte u R. Szostak, bħala aġenti,

konvenut,

* Lingwa tal-kawża: l-Ingliż.

sostnut minn:

Ir-Renju ta' Spanja, irrappreżentat minn J. M. Rodríguez Cárcamo, bħala aġent,

Il-Kummissjoni Ewropea, irrappreżentata minn M. Wilderspin u B.D. Simon, bħala aġenti, b'indirizz għan-notifika fil-Lussemburgu,

intervenjenti,

IL-QORTI TAL-ĠUSTIZZJA (Awla Manja),

komposta minn V. Skouris, President, A. Tizzano, J.N. Cunha Rodrigues, K. Lenaerts, J.-C. Bonichot (Relatur) u A. Arabadjiev, Presidenti ta' Awla, G. Arestis, A. Borg Barthet, M. Ilešič, J. Malenovský, L. Bay Larsen, P. Lindh u. von Danwitz Imħallfin,

Avukat Ġenerali: P. Mengozzi,
Reġistratur: R. Şereş, Amministratur,

wara li rat il-proċedura bil-miktub u wara s-seduta tal-14 ta' April 2010,

wara li semgħet il-konklużjonijiet tal-Avukat Ġenerali, ipprezentati fis-seduta tal-24 ta' Ġunju 2010,

tagħti l-preżenti

Sentenza

- ¹ Permezz tar-rikors tiegħu, ir-Renju Unit tal-Gran Brittanja u l-Irlanda ta' Fuq jitlob lill-Qorti tal-Ġustizzja, minn naħa, li tannulla d-Deċiżjoni tal-Kunsill 2008/633/ĠAI tat-23 ta' Ġunju 2008 li tikkoncerna aċċess għall-konsultazzjoni tas-Sistema ta' Informazzjoni dwar il-Viża (VIS) minn awtoritajiet maħtura ta' Stati Membri u mill-Europol għall-finijiet tal-prevenzjoni, tal-kxif u tal-investigazzjoni ta' reati terroristiċi u ta' reati kriminali serji oħra (ĠUL 218, p.129) u, min-naħa l-oħra, li żżomm l-effetti ta' din id-deċiżjoni, hliet sa fejn din teskludi l-partecipazzjoni tal-imsemmi Stat Membru mill-applikazzjoni tagħha.

Il-kuntest ġuridiku

Il-Protokoll li jintegra l-Acquis ta' Schengen fil-qafas tal-Unjoni Ewropea

- 2 Skont l-Artikolu 1 tal-Protokoll li jintegra l-Acquis ta' Schengen fil-qafas tal-Unjoni Ewropea, anness mat-Trattat UE u mat-Trattat KE permezz ta-Trattat ta' Amsterdam (iktar 'il quddiem il-“Protokoll ta' Schengen”), tlettax-il Stat Membru tal-Unjoni Ewropea huma awtorizzati li jistabbilixxu kooperazzjoni aktar mill-qrib bejniethom fl-ambitu tal-kamp ta' applikazzjoni tal-Acquis ta' Schengen, kif iddefinit fl-Anness tal-imsemmi Protokoll.
- 3 L-Acquis ta' Schengen, hekk iddefinit, huwa magħmul, b'mod partikolari, mill-Ftehim bejn il-Gvernijiet tal-Istati tal-Unjoni Ekonomika tal-Benelux, ir-Repubblika Federali tal-Ġermanja u r-Repubblika Franciża dwar it-tnehhija ftit ftit tal-kontrolli fuq il-fruntieri komuni, iffirmat f'Schengen (il-Lussemburgu) fl-14 ta' Ġunju 1985 (ĠU Edizzjoni Speċjali bil-Malti, Kapitolu 19, Vol. 2, p. 3, iktar 'il quddiem il-“Ftehim ta' Schengen”), kif ukoll mill-Konvenzjoni li timplimenta l-Ftehim ta' Schengen, iffirmata fid-19 ta' Ġunju 1990 f'Schengen (ĠU Edizzjoni Speċjali bil-Malti, Kapitolu 19, Vol. 2, p. 9). Dawn iż-żewġ atti flimkien jikkostitwixxu l-“Ftehim ta' Schengen”.
- 4 Skont l-Artikolu 4 ta' dan il-Protokoll ta'Schengen:

“L-Irlanda u r-Renju Unit tal-Gran Brittanja u l-Irlanda ta' Fuq, li ma humiex marbuta bl-Acquis ta' Schengen, jistgħu fi kwalunkwe żmien jitolbu li jieħdu sehem f'parti jew fid-dispożizzjonijiet kollha ta' dan l-Acquis.

Il-Kunsill għandu jiddeċiedi dwar it-talba bl-unanimità tal-membri tiegħu msemmija fl-Artikolu 1 u tar-rappreżentant tal-Gvern ta' l-Istat konċernat.”

- 5 L-Artikolu 5(1) tal-Protokoll ta' Schengen jipprovdi:

“1. Il-proposti u l-inizjattivi għall-iżvilupp ta' l-Acquis ta' Schengen għandhom ikunu soġġetti għad-dispożizzjonijiet pertinenti tat-Trattati.

F'dan il-kuntest, jekk la l-Irlanda u lanqas ir-Renju Unit jew it-tnejn ma jkunu għarrfu bil-kitba lill-president tal-Kunsill fi żmien perjodu raġonevoli li huma jkunu jixtiequ jiehdu sehem, l-awtorizzazzjoni msemmija fl-Artikolu 11 [KE] jew l-Artikolu 40 [UE] għandhom jitqiesu li jkunu ġew mogħtija lill-Istati Membri msemmija fl-Artikolu 1 u lill-Irlanda jew lir-Renju Unit meta xi wieħed minnhom ikun jixtieq jiehdu sehem fl-oqsma ta' kooperazzjoni in kwistjoni.”

Id-Deciżjoni 1999/437/KE

- 6 Skont l-Artikolu 1 tad-Deciżjoni tal-Kunsill 1999/437/KEE tas-17 ta' Mejju 1999 dwar ċerti arranġamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-assocjazzjoni ta' dawn iż-żewġ Stati mal-implementazzjoni, l-applikazzjoni u l-iżvilupp tal-Acquis ta' Schengen (ĠU Edizzjoni Speċjali bil-Malti, Kapitolu 19, Vol. 1, p. 165):

“Il-proċeduri mnizzla fil-Ftehim tat-18 ta' Mejju 1999 konkluz mill-Kunsill ta' l-Unjoni Ewropea u r-Repubblika ta' l-Islanda u r-Renju tan-Norveġja li jikkonċerna l-assocjazzjoni ta' dawk iż-żewġ Stati ma' l-implimentazzjoni, l-applikazzjoni u

l-iżvilupp ta' l-acquis ta' Schengen [...], għandhom jiġu applikati għal proposti u inizjattivi għal aktar żvilupp ta' dawk id-dispożizzjonijiet li dwarhom koperazzjoni eqreb ġiet awtorizzata taht il-Protokoll Schengen li jaqgħu f'wahda mill-aeri li ġejjin:

[...]

- B. Viżi għal żmien qasir, b'mod partikolari r-regoli dwar viża uniformi, il-lista tal-pajjiżi li ċ-ċittadini tagħhom għandhom ikunu fil-pussess ta' viżi għall-Istati konċernati u dawk li ċ-ċittadini tagħhom huma ezenti minn dik il-ħtieġa, il-proċeduri u l-kondizzjonijiet għall-ħruġ ta' viżi uniformi, u l-koperazzjoni u l-konsultazzjoni bejn is-servizzi li joħroġuhom.[...]"

Id-Deciżjonijiet 2000/365/KE u 2004/926/KE

- 7 L-Artikolu 1 tad-Deciżjoni tal-Kunsill 2000/365/KE, tad-29 Mejju 2000, dwar it-talba tar-Renju Unit tal-Gran Brittanja u Irlanda ta' Fuq biex jieħdu parti f'xi dispożizzjonijiet tal-Acquis ta' Schengen (ĠU Edizzjoni Speċjali bil-Malti, Kapitolu 19, Vol. 1, p. 178), jelenka l-artikoli tal-Konvenzjoni li timplimenta l-Ftehim ta' Schengen li jirrigwardaw id-dispożizzjonijiet tal-Acquis ta' Schengen li għalihom jipparteċipa r-Renju Unit. Fosthom dawn li jinkludu, b'mod partikolari, parti minn dawk li jikkonċernaw il-qasam tal-kooperazzjoni tal-pulizija, li jinsabu fit-Titolu III ta' din il-konvenzjoni, iżda mhux dawk intiżi għat-tneħhija tal-kontrolli fuq il-fruntieri interni u l-moviment tal-persuni, inkluża l-politika komuni fil-qasam tal-viża, li jinsabu fit-Titolu II tal-imsemmija konvenzjoni.

- 8 Skont id-Deciżjoni tal-Kunsill 2004/926/KE tat-22 ta' Diċembru 2004 dwar id-dhul b'effett ta' partijiet tal-Acquis ta' Schengen mir-Renju Unit tal-Gran Brittanja u l-Irlanda ta' Fuq (ĠU L 153M, p. 469), id-dispożizzjonijiet tad-Deciżjoni 2000/365 gew implementati għar-Renju Unit mill-1 ta' Jannar 2005.

Id-Deciżjoni 2004/512/KE

- 9 Id-Deciżjoni tal-Kunsill 2004/512/KE tat-8 ta' Ġunju 2004 li tistabbilixxi s-Sistema ta' Informazzjoni dwar il-Viża (VIS) (ĠU L 142M, p. 60), stabbilixxiet il-VIS bħala sistema ta' skambju ta' informazzjoni bejn l-Istati Membri.

Ir-Regolament (KE) Nru 767/2008

- 10 Skont id-29 premessa tar-Regolament (KE) Nru 767/2008 tal-Parlament Ewropew u tal-Kunsill tad-9 ta' Lulju 2008 dwar is-Sistema tal-Infommazzjoni dwar il-Viża (VIS) u l-iskambju ta' data bejn l-Istati Membri dwar viżi għal perijodu qasir (Regolament VIS), (ĠU L 218, p.60, iktar 'il quddiem ir-“Regolament VIS”):

“Dan ir-Regolament jikkostitwixxi żvilupp tad-dispożizzjonijiet ta' l-acquis ta' Schengen fejn ir-Renju Unit ma jhux sehem, skond id-Deciżjoni tal-Kunsill 2000/365[...], u d-Deciżjoni sussegwenti tal-Kunsill 2004/926 [...]. Għalhekk ir-Renju

Unit mhux qed jieħu sehem fl-adozzjoni tiegħu u mhux marbut bih jew soġġett għall-applikazzjoni tiegħu.”

- 11 Skont l-Artikolu 1 tar-Regolament VIS, intitolat: “Suġġett u kamp ta’ applikazzjoni”:

“Dan ir-Regolament jiddefinixxi l-għan, il-funzjonalitajiet ta’ u r-responsabbiltajiet għas-Sistema ta’ Informazzjoni dwar il-Viża (VIS), kif stabbiliti fl-Artikolu 1 tad-Deċiżjoni 2004/512/KE. Huwa jstabbilixxi l-kondizzjonijiet u l-proċeduri għall-iskambju tad-data bejn l-Istati Membri dwar applikazzjonijiet għal viżi ta’ perjodu qasir u dwar deċiżjonijiet li jittieħdu dwar dan, inkluż id-deċiżjoni dwar jekk tkunx annullata, revokata jew estiża l-viża, sabiex tiġi ffaċilitata l-eżaminazzjoni ta’ tali applikazzjonijiet u d-deċiżjonijiet relatati.”

- 12 Skont l-Artikolu 2 tar-Regolament VIS:

“Il-VIS għandu jkollha l-iskop li ttejjeb l-implimentazzjoni tal-politika komuni tal-viża, l-kooperazzjoni konsulari u l-konsultazzjoni bejn l-awtoritajiet ċentrali tal-viża billi tiffaċilita l-iskambju ta’ data bejn l-Istati Membri dwar applikazzjonijiet u d-deċiżjonijiet relatati, sabiex:

- a) tiffaċilita l-proċedura ta’ l-applikazzjoni għal viża;
- b) jiġi evitat in-nuqqas ta’ osservazzjoni tal-kriterji għad-determinazzjoni ta’ l-Istat Membru responsabbli għall-eżaminazzjoni ta’ l-applikazzjoni;

- c) tiġi faċilitata l-glieda kontra l-frodi;
 - d) jiġu faċilitati l-kontrolli mal-postijiet tal-qsim tal-fruntieri esterni u fi hdan it-territorju ta' l-Istati Membri;
 - e) tgħin fl-identifikazzjoni ta' kwalunkwe persuna li jista' jkun ma tissodisfax, jew ma' tibqax tissodisfa aktar, il-kundizzjonijiet biex tidhol, toqghod jew tgħix fit-territorju ta' l-Istati Membri;
 - f) tiffaċilita l-applikazzjoni tar-Regolament [tal-Kunsill (KE) Nru 343/2003 tat-18 ta' Frar 2003 li jistabbilixxi l-kriterji u l-mekkanizmi biex ikun iddeterminat l-Stat Membru responsabbli biex jeżamina applikazzjoni għall-ażil iddepożitata f'wieħed mill-Istati Membri minn ċittadin ta' pajjiż terz (ĠU Edizzjoni Speċjali bil-Malti, Kapitolu 19, Vol. 6, p. 109)];
 - g) tikkontribwixxi għall-prevenzjoni ta' theddid għas-sigurtà interna ta' kull Stat Membru.”
- 13 L-Artikolu 3 tar-Regolament VIS, intitolat “Disponibilità tad-data għall-prevenzjoni, il-qbid u l-investigazzjoni ta’ reati terroristiċi u reati oħra serji”, jipprovdi:

“1. L-awtoritajiet maħtura ta’ l-Istati Membri jistgħu, f’każijiet speċifiċi u wara talba bil-miktub jew elettronika motivata, ikollhom aċċess għad-data miġbura fil-VIS imsemmija fl-Artikoli 9 sa 14 jekk ikun hemm raġunijiet raġjonevoli li jwasslu biex il-konsultazzjoni tad-data tal-VIS tkun meqjusa li tikkontribwixxi sostanzjalment għall-prevenzjoni, il-qbid u l-investigazzjoni ta’ reati terroristiċi u reati serji oħra.

Il-Europol jista' jaċċessa l-VIS fil-limiti tal-mandat tiegħu u meta meħtieġ għat-twettiq tal-kompiti tiegħu.

2. Il-konsultazzjoni msemmija fil-paragrafu 1 għandha titwettaq permezz ta' kuntatt(i) ta' aċċess ċentrali li għandhom ikunu responsabbli biex jiżguraw konformità stretta mal-kundizzjonijiet għall-aċċess u l-proċeduri stabbiliti fid-Deciżjoni tal-Kunsill 2008/633[...]"

Id-Deciżjoni 2008/633

- ¹⁴ Il-premessi 1 sa 5 tad-Deciżjoni 2008/633, li hija l-att ikkontestat f'dan ir-rikors, huma fformulati kif ġej:

“(1) Id-Deciżjoni tal-Kunsill 2004/512 [...] waqqfet il-VIS bħala sistema għall-iskambju tad-data dwar il-viżi bejn l-Istati Membri. It-twaqqif tal-VIS jirrappreżenta waħda mill-inizjattivi ewlenin fi hdan il-politika ta' l-Unjoni Ewropea fil-qasam ta' Libertà, Sigurtà u Ġustizzja. Il-VIS għandha jkollha l-għan li ttejjeb l-implimentazzjoni tal-politika komuni dwar il-viża u għandha tikkontribwixxi wkoll lejn is-sigurtà interna u biex tiġġieled it-terroriżmu taht ċirkostanzi definiti u monitorati sewwa.

(2) Matul il-laqgħa tiegħu tas-7 ta' Marzu 2005 il-Kunsill adotta konkluzjonijiet li jtenu li 'sabiex jintlaħaq bis-sħiħ l-għan li titjeb is-sigurtà interna u l-ġlieda kontra t-terroriżmu, l-awtoritajiet ta' l-Istati Membri responsabbli għas-sigurtà interna għandhom jiġu garantiti aċċess għall-VIS, 'fit-twettiq tad-dmirijiet

tagħhom fir-rigward tal-prevenzjoni, il-kxif u l-investigazzjoni ta' reati kriminali, inklużi atti terroristiċi u theddid; 'soġġett għal konformità stretta mar-regoli li jirregolaw il-protezzjoni tad-data personali.

- (3) Fil-ġlieda kontra t-terroriżmu u reati kriminali serji oħrajn huwa essenzjali għas-servizzi rilevanti li jkollhom l-iktar informazzjoni sħiħa u l-aktar aġġornata possibbli fl-oqsma rispettivi tagħhom. Is-servizzi nazzjonali kompetenti ta' l-Istati Membri jeħtieġu informazzjoni jekk huma ser iwettqu l-kompiti tagħhom. L-informazzjoni li tinsab fil-VIS tista' tkun meħtieġa għall-finijiet tal-prevenzjoni u l-ġlieda kontra t-terroriżmu u reati serji u għandha għalhekk tkun disponibbli, soġġetta għall-kondizzjonijiet imniżżlin f'din id-Deciżjoni, għal konsultazzjoni mill-awtoritajiet maħturin.
- (4) Barra minn hekk, il-Kunsill Ewropew iddikjara li l-Europol għandu rwol ewlieni b'rispett għall-kooperazzjoni bejn l-awtoritajiet ta' l-Istati Membri fil-qasam ta' l-investigazzjoni tal-kriminalità trans-konfini fl-appoġġ ta' prevenzjoni, analizi u investigazzjoni ta' kriminalità fl-Unjoni kollha. Konsegwentement, l-Europol għandu jkollu aċċess ukoll għad-data tal-VIS fi hdan il-qafas tal-kompiti tiegħu u skond il-Konvenzjoni tas-26 ta' Lulju 1995 dwar l-Istabiliment ta' Uffiċċju tal-Pulizija Ewropew [Edizzjoni Speċjali bil-Malti, Kapitolu 19, Vol. 8, p. 12].
- (5) Din id-Deciżjoni tikkomplementa r-Regolament [...] [VIS] safejn tipprovdi għal bażi legali taħt it-Titolu VI tat-Trattat dwar l-Unjoni Ewropea li jawtorizza l-aċċess għall-VIS għal awtoritajiet maħturin u mill-Europol."

15 Il-premessi 13 sa 15 ta' din id-deċiżjoni huma hekk ifformulati:

“(13) Din id-Deciżjoni tikkostitwixxi żvilupp ta' dispożizzjonijiet ta' l-acquis ta' Schengen fejn ir-Renju Unit ma jhux parti skond id-Deciżjoni tal-Kunsill 2000/365 [...]. Ir-Renju Unit għalhekk mhux qed jieħu sehem fl-adozzjoni tagħha u mhuwiex marbut biha jew soġġett għall-applikazzjoni tagħha.

[...]

(15) Madankollu, skond id-Deciżjoni Kwadru tal-Kunsill 2000/960/ĠAI dwar is-simplifikazzjoni ta' l-iskambju ta' informazzjoni u intelligence bejn l-awtoritajiet ta' l-infurzar tal-liġi ta' l-Istati Membri ta' l-Unjoni Ewropea [ĠU L 200M, p. 637], l-informazzjoni li tinsab fil-VIS tista' tingħata lir-Renju Unit u lill-Irlanda mill-awtoritajiet kompetenti ta' l-Istati Membri li l-awtoritajiet maħturin tagħhom għandhom aċċess għall-VIS skond din id-Deciżjoni u l-informazzjoni miżmuma mir-registri nazzjonali tal-viżi tar-Renju Unit u ta' l-Irlanda tista' tingħata lill-awtoritajiet kompetenti ta' l-infurzar tal-liġi ta' l-Istati Membri l-oħrajn. Kwalunkwe forma ta' aċċess dirett għall-awtoritajiet ċentrali tar-Renju Unit u ta' l-Irlanda lill-VIS tkun teħtieġ, skond l-istat preżenti tal-parteciċipazzjoni tagħhom fl-acquis ta' Schengen, ftehim bejn il-Komunità u dawk l-Istati Membri, possibbilment li jkun supplimentat minn regoli oħrajn li jispeċifikaw il-kondizzjonijiet u l-proċeduri għal tali aċċess.”

16 Skont il-premessa 16 tad-Deciżjoni 2008/633, din tikkostitwixxi żvilupp tad-dispożizzjonijiet tal-Acquis ta' Schengen fis-sens tal-Ftehim konkluz mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja fuq l-assoċjazzjoni ta' dawn l-Istati għall-implementazzjoni, l-applikazzjoni u l-iżvilupp tal-Acquis ta'

Schengen, li jaqgħu fil-qasam imsemmi fl-Artikolu 1, punt B tad-Deciżjoni tal-Kunsill 1999/437.

17 Skont il-premessa 17 tad-Deciżjoni 2008/633, din tikkostitwixxi żvilupp tad-dispożizzjonijiet ta' dan l-Acquis fis-sens tal-Ftehim konkluz bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera ma' l-implementazzjoni, l-applikazzjoni u l-iżvilupp tal-Acquis ta' Schengen, li l-iffirmar tiegħu ġie approvat bid-Deciżjoni tal-Kunsill 2004/849/KE tal-25 ta' Ottubru 2004 (ĠU L 352M, p. 58), u li jaqgħu fil-qasam imsemmi fl-Artikolu 1, punt B tad-Deciżjoni tal-Kunsill 1999/437 flimkien mal-Artikolu 4(1) tad-Deciżjoni tal-Kunsill 2004/849.

18 Skont l-Artikolu 1 tad-Deciżjoni 2008/633:

“Din id-Deciżjoni tistabbilixxi l-kondizzjonijiet li taħthom l-awtoritajiet maħturin ta' l-Istati Membri u l-Uffiċċju tal-Pulizija Ewropew (Europol) jistgħu jiksbu aċċess għall-konsultazzjoni tas-Sistema ta' Informazzjoni dwar il-Viża (VIS) għall-finijiet tal-prevenzjoni, il-kxif u l-investigazzjoni ta' reati terroristiċi u ta' reati kriminali serji oħra.”

19 L-Artikolu 2 ta' din id-deċiżjoni, intitolat “Definizzjonijiet”, jistabbilixxi fl-Artikolu 2(1)(e), li l-awtoritajiet maħturin fis-sens tal-imsemmija deciżjoni huma dawk li huma responsabbli għall-prevenzjoni, il-kxif jew l-investigazzjoni ta' reati terroristiċi jew reati kriminali serji oħra u li huma maħtura mill-Istati Membri skont l-Artikolu 3 tal-istess ddeċiżjoni.

20 L-Artikolu 3(3) u (5) tad-Deciżjoni 2008/633 jipprovdi:

“[...] 3. Kull Stat Membru għandu jaħtar il-punt(i) ċentrali ta’ aċċess li permezz tiegħu/tagħhom isir l-aċċess [...]”

5. Fil-livell nazzjonali, kull Stat Membru għandu jżomm lista ta’ l-unitajiet operattivi fi hdan l-awtoritajiet maħturin li huma awtorizzati li jaċċessaw il-VIS permezz tal-punt(i) ċentrali ta’ aċċess.”

21 Skont l-Artikolu 4 tad-Deciżjoni 2008/633:

“1. Fejn il-kondizzjonijiet ta’ l-Artikolu 5 huma sodisfatti l-unitajiet operattivi msemmijin fl-Artikolu 3(5) għandhom jipprezentaw talba bil-miktub jew elettronika rraġunata lill-punti ċentrali ta’ aċċess imsemmijin fl-Artikolu 3(3) biex jaċċessaw il-VIS. Wara li tkun riċevuta talba għal aċċess l-punt(i) ċentrali ta’ aċċess għandhom jivverifikaw jekk il-kondizzjonijiet għall-aċċess imsemmijin fl-Artikolu 5 humiex sodisfatti. Jekk il-kondizzjonijiet kollha għall-aċċess huma sodisfatti, il-persunal debitament awtorizzat tal-punt(i) ċentrali ta’ aċċess għandhom jipproċessaw it-talbiet. Id-data tal-VIS aċċessata għandha tkun trasmessa lill-unitajiet operattivi msemmijin fl-Artikolu 3(5) b’tali mod biex ma tkunx compromessa s-sigurtà tad-data.”

2. F’każ eċċezzjonali ta’ urġenza, il-punt(i) ċentrali ta’ aċċess jistgħu jirċievu talbiet bil-miktub, elettronici jew orali. F’tali każ, il-punt(i) ċentral ta’ aċċess għandhom jipproċessaw it-talba immedjatament u jivverifikaw biss ex-post jekk il-kondizzjonijiet kollha ta’ l-Artikolu 5 jintlaħqux, inkluż jekk jeżistix każ eċċezzjonali ta’ urġenza. Il-verifika ex-post għandha ssir mingħajr dewmien żejjed wara l-ipproċessar tat-talba.”

22 Skont l-Artikolu 5(1) ta' din id-deċiżjoni:

“Aċċess għall-VIS għal konsultazzjoni minn awtoritajiet mahturin għandu jsehh fil-kamp ta' applikazzjoni tas-setgħat tagħhom u jekk jiġu sodisfatti l-kondizzjonijiet li ġejjin:

- a) aċċess għal konsultazzjoni għandu jkun meħtieġ għall-fini tal-prevenzjoni, il-kxif jew l-investigazzjoni ta' reati terroristiċi jew reati kriminali serji oħra;
- b) aċċess għal konsultazzjoni għandu jkun meħtieġ f'każ speċifiku;
- ċ) ikun hemm raġunijiet raġonevoli biex jiġi kkunsidrat li l-konsultazzjoni tad-data tal-VIS ser tikkontribwixxi sostanzjalment għall-prevenzjoni, il-kxif jew l-investigazzjoni ta' kwalunkwe mir-reati kriminali in kwistjoni.”

23 L-Artikolu 7 tal-imsemmija deċiżjoni jiddetermina l-kundizzjonijiet għal aċċess għad-data tal-VIS mill-Europol.

Il-fatti li wasslu għall-kawża

24 Il-Kummissjoni tal-Komunitajiet Ewropej ippreżentat lill-Kunsill, fit-30 ta' Novembru 2005, proposta ta' deċiżjoni [KUMM (2005) 600 finali] li tippermetti l-aċċess għad-data tal-VIS għall-finijiet tal-prevenzjoni u l-kxif u l-investigazzjoni ta' reati terroristiċi u ta' reati kriminali serji oħra.

- 25 Matul id-diskussjonijiet quddiem il-Kunsill, l-Irlanda u r-Renju Unit iddikjaraw li huma jikkunsidraw li kellhom id-dritt li jipparteċipaw għall-adozzjoni u l-applikazzjoni tad-deċiżjoni dwar l-aċċess għad-data tal-VIS u b'mod iktar preċiż li huma qisu li din il-miżura ma tistax tiġi kkwalifikata bħala miżura bbażata fuq l-Acquis ta' Schengen. Huma ddikjaraw ukoll li, anki kieku din il-miżura kellha titqies hekk, huma jqisu li l-bażi ġuridika ma taqax fl-ambitu tal-Acquis ta' Schengen li jkopri l-viżi għal perijodu qasir jew li dan jiġġustifikax li huma jkunu esklużi mill-imsemmija miżura. Huma ddikjaraw li, konsegwentement, huma għandhom jinghataw viżi għal perijodu qasir aċċess dirett u integrali għall-VIS.
- 26 Fit-23 ta' Ġunju 2008, il-Kunsill adotta d-Deciżjoni 2008/633 mingħajr ma r-Renju Unit gie ammess li jipparteċipa għal din l-adozzjoni.
- 27 Billi qies li din l-esklużjoni kienet tikkostitwixxi ksur tar-rekwiżiti proċedurali essenzjali u/jew ksur tat-Trattat UE, fis-sens tal-Artikolu 35(6)UE, ir-Renju Unit ipprezenta dan ir-rikors.

It-talbiet tal-partijiet u l-proċedura quddiem il-Qorti tal-Ġustizzja

- 28 Ir-Renju Unit jitlob lill-Qorti tal-Ġustizzja sabiex:

— tannulla d-Deciżjoni 2008/633;

- iżżomm l-effetti ta' din id-deċiżjoni, hlief sa fejn din teskludi l-parteciġazzjoni tal-imsemmi Stat Membru mill-applikazzjoni tagħha, u

 - tikkundanna l-Kunsill għall-ispejjeż.
- 29 Il-Kunsill jitlob li r-rikors jiġi miċċud u li r-Renju Unit jiġi kkundannat ibati l-ispejjeż tal-kawża.
- 30 Permezz ta' Digriet tal-President tal-Qorti tal-Ġustizzja tas-16 ta' April u l-14 ta' Lulju 2009, il-Kummissjoni u r-Renju ta' Spanja tħallew jintervjenu insostenn tat-talbiet tal-Kunsill.

Fuq ir-rikors

L-argumenti tal-partijiet

- 31 Sabiex jitlob l-annullament tad-Deciżjoni 2008/633, ir-Renju Unit isostni li hija ma tikkostitwixxix żvilupp ta' dispożizzjonijiet tal-Acquis ta' Schengen li għalihom hu ma jipparteċipax, jiġifieri żvilupp tal-politika komuni fil-qasam tal-viżi, iżda pjuttost miżura ta' kooperazzjoni tal-pulizija, kif jidher ukoll mill-għażla magħmula mill-Kunsill, tal-bażi ġuridika, jiġifieri l-Artikoli 30(1)(b) UE u 34(2)(c) UE. Huwa josserva ukoll li fil-proposta inizjali tagħha, il-Kummissjoni kienet ikkunsidrat li d-deċiżjoni proposta ma kinitx koperta mill-politika komuni fuq il-viżi iżda kellha skopijiet oħra,

u li hi għalhekk kienet ipprevediet il-partecipazzjoni tal-Irlanda u r-Renju Unit għat-ffassil ta' din id-deċiżjoni.

32 Ir-Renju Unit isostni li, fid-Deciżjoni 2008/633, id-dispożizzjonijiet tal-Acquis ta' Schengen li hija għandha tiżvuluppa mhumiex identifikati. La l-għan u lanqas il-kontenut ta' din id-deċiżjoni, li għandhom jittiehdu inkunsiderazzjoni skont il-ġurisprudenza tal-Qorti tal-Ġustizzja, sabiex att jitqies bħala proposta jew inizjattiva bbażata fuq l-Acquis ta' Schengen fis-sens tal-Artikolu 5(1) tal-Protokoll ta' Schengen, ma juru li l-imsemmija deciżjoni tista' titqies bħala tali. Fil-fatt jirriżulta mill-Artikolu 1 tagħha li l-għan tagħha huwa li jiġu ffissati l-kundizzjonijiet li fihom l-awtoritajiet mahtura tal-Istati Membri u l-Europol jistgħu jiksbu aċċess għall-konsultazzjoni tal-VIS għall-finijiet tal-prevenzjoni, il-kxif u l-investigazzjoni ta' reati terroristiċi u ta' reati kriminali serji oħra li ma għandux x'jaqşam mal-politika komuni fil-qasam tal-viżi. Jirriżulta, b'mod partikolari, mill-premessi 2 u 3, kif ukoll mill-Artikoli 5(1)(A) u 7 tagħha, li d-deċiżjoni 2008/633 hija intiża sabiex tikkontribwixxi għas-sigurtà interna u għall-ġlieda kontra t-terroriżmu, permezz tal-iskambju, mal-awtoritajiet ta' infurzar tal-liġi u l-Europol, informazzjoni introdotta fil-VIS mill-awtoritajiet responsabbli mill-viżi. Barra minn hekk, fir-rigward tal-kontenut tagħha, l-imsemmija deciżjoni tikkoncerna l-proċedura ta' aċċess għall-VIS u bl-ebda mod ma tirrigwarda l-politika komuni fil-qasam tal-viżi.

33 Skont ir-Renju Unit, għalkemm ir-Regolament VIS u d-deċiżjoni 2008/633 jistgħu jkunu komplementari, huma ġuridikament distinti u kull wieħed għandu jiġi evalwat separatament fid-dawl tal-kriterji żviluppatti mill-ġurisprudenza tal-Qorti tal-Ġustizzja sabiex wieħed ikun jaf jekk dan huwiex att bbażat fuq l-Acquis ta' Schengen. L-applikazzjoni ta' dawn il-kriterji sservi fiha nfisha sabiex tiġi żgurata l-koerenza tal-Acquis ta' Schengen. Filwaqt li d-Deciżjoni 2008/633 hija intiża sabiex tikkompleta r-Regolament VIS, ma jistax jiġi preżunt minhabba f'hekk li din id-deċiżjoni hija att ibbażat fuq l-Acquis ta' Schengen.

- 34 Barra minn hekk, il-baži ġuridika tad-Deċiżjoni 2008/633 hija kkostitwita minn dispożizzjonijiet li jaqgħu taħt it-*Titolu VI* tat-*Trattat UE*, li jikkonċerna l-kooperazzjoni mill-pulizija u ġudizzjarja fil-oqsma kriminali. Għalhekk, din id-deċiżjoni ma tistax tikkostitwixxi fl-istess hin żvilupp tal-politika komuni fil-qasam tal-viżi li taq' taħt it-*Titolu IV* tat-*Trattat KE*. Jekk dan huwa l-każ, allura l-imsemmija deċiżjoni għandha tiġi annullata minhabba n-natura żbaljata tal-baži ġuridiċi tagħha.
- 35 Fl-aħħar nett, ir-Renju Unit jinsisti li ma hemm ebda differenza Prattika jew ġuridika għal partecipazzjoni parzjali tiegħu għall-VIS, li l-aċċess tiegħu għad-data tal-VIS għall-finijiet previsti mid-Deċiżjoni 2008/633 mhuwiex iktar ta' theddiha għall-koerenza tas-sistema mill-aċċess li minnu jibbenefika Europol u li, bir-rikors tiegħu, huwa mhux qed jikkontesta l-partecipazzjoni tar-*Repubblika tal-Islanda*, tar-*Renju tan-Norveġja* u tal-*Konfederazzjoni Svizzera* fid-deċiżjoni li tikkonċerna l-aċċess għall-VIS mill-awtoritajiet tal-pulizija.
- 36 Il-Kunsill isostni li huwa kklassifika d-Deċiżjoni 2008/633 bħala żvilupp ta' qasam tal-*Acquis ta' Schengen*, li huwa deskrit f'termini relattivament wiesgħa fl-*Artikolu 1(B)* tad-Deċiżjoni 1999/437, li fih innifsu ma jippreġudikax il-kwistjoni dwar jekk il-baži ġuridika xierqa għall-adozzjoni tagħha tinsab fit-*Titolu IV* tat-*Trattat KE* jew fit-*Titolu VI* tat-*Trattat UE*.
- 37 Fil-fatt, jirriżulta kemm il-premessi 1, 2, 3 u 5 kif ukoll mill-*Artikolu 1* tad-Deċiżjoni 2008/633 li din għandha bħala għan li tikkompleta r-*Regolament VIS* billi tiddefinixxi l-kundizzjonijiet li fihom l-awtoritajiet maħtura u l-*Europol* għall-finijiet tal-prevenzjoni, il-kxif u l-investigazzjoni ta' reati terroristiċi u ta' reati kriminali serji oħra jistgħu jiksbu aċċess għad-data meħuda u miġbura minn qabel fil-VIS mill-awtoritajiet kompetenti fil-qasam tal-viżi. Fir-rigward tal-kontenut tal-imsemmija deċiżjoni, id-dispożizzjonijiet tagħha jeħtieġu mill-*Istati Membri* li dawn jaħtru l-awtoritajiet li jkollhom aċċess għall-VIS. Huma jiddefinixxu l-proċeduri applikabbli

kif ukoll il-kundizzjonijiet li għandhom jiġu sodisfatti sabiex din il-konsultazzjoni tiġi awtorizzata.

- 38 Il-Kunsill għalhekk isostni li l-bażi ġuridika li tikkorrispondi għal dan l-għan u għal dan il-kontenut huwa l-Artikolu 30(1)(b) UE peress li d-Deċiżjoni 2008/633 tikkoncerna l-ipproċessar u l-analiżi, mill-awtoritajiet mahtura, ta' informazzjoni li tinsab fil-VIS, mingħajr ma tirrigwarda, mandankollu, l-iskambju, il-ġbir u maħzna ta' data. Hija la tirrigwarda l-proċeduri, la l-kundizzjonijiet dwar il-ħruġ ta' vizi regolati mit- Titolu IV tat-Trattat KE u la l-kooperazzjoni bejn is-servizzi kompetenti msemmija f'dan it-titolu u lanqas ma tista' għaldaqstant taqa' fl-ambitu tad-dispożizzjonijiet tal-Artikolu 62(2)(i) u (ii) KE u tal-Artikolu 66 KE. Konsegwentement, ma hemmx ksur tal-Artikolu 47 UE. L-approċċ meħud f'dan il-każ huwa wkoll inkonformi mal-prattika abitwali.
- 39 Fir-rigward tal-klassifika tad-Deċiżjoni 2008/633 bhala żvilupp tal-Acquis ta' Schengen fil-qasam tal-vizi, il-Kunsill jenfasizza l-importanza tar-rabta li teżisti bejn din id-deċiżjoni u r-Regolament VIS, li implementa sistema integrata waħda li fiha data ta' tip wieħed, li l-iskop tagħha huwa l-implementazzjoni koerenti tal-politika tal-Unjoni fil-qasam tal-vizi u li tinnomina bhala utenti prinċipali, jiġifieri l-awtoritajiet kompetenti fil-qasam tal-vizi u ta' kontrolli mal-fruntieri tal-Istati Membri li jipparteċipaw għal din il-politika. Jekk din is-sistema għandha għanijiet sekondarji bħal dak li tikkontribwixxi għall-prevenzjoni ta' theddid għas-sigurtà interna ta' kull Stat Membru, ir-Regolament VIS jiggerantixxi li l-aċċess tal-awtoritajiet ta' pulizija għall-informazzjoni jkun kompatibbli mal-finalità ġenerali tas-sistema. Id-Deċiżjoni 2008/633 taqa' għaldaqstant fil-kuntest ġuridiku tal-imsemmi regolament, li miegħu hija tifforma totalità li tikkostitwixxi żvilupp, sabiex tiġi żgurata l-koerenza tal-Acquis ta' Shengen fil-qasam tal-vizi, hekk kif deskritt fl-Artikolu 1(B) tad-Deċiżjoni 1999/437.
- 40 Il-Kunsill isostni wkoll li, filwaqt li l-kriterju li l-Qorti tal-Ġustizzja żviluppat fil-ġurisprudenza tagħha sabiex att jiġi kklassifikat bhala żvilupp tal-Acquis ta' Schengen

huwa simili ta' dak użat sabiex tiġi ddeterminata l-bażi legali ta' att tal-Unjoni, dan mhuwiex madankollu identiku peress li huwa għandu jieħu inkusiderazzjoni n-neċessità li l-koerenza ta' dan l-Acquis tinżamm. Billi enfasizza l-kriterju użat bhala għażla tal-bażi legali tal-att, iffokat esklużivament fuq l-għan tiegħu u l-kontenut tiegħu, ir-Renju Unit ma ħa bl-ebda mod kont ta' din in-neċessità.

- 41 Min-naħa tagħha, il-Kummissjoni taqbel mal-analiżi tal-Kunsill dwar l-għażla tal-bażi ġuridika u mas-sottomissjoni tiegħu li d-Deciżjoni 2008/633 hija tant marbuta b'mod strett mar-Regolament VIS li hija għandha tiġi kklassifikata bhala żvilupp tal-Acquis ta' Schengen fil-qasam tal-viżi, peress li hija testendi u tikkompleta dan ir-regolament billi tippermetti l-aċċess għall-VIS għall-konsultazzjoni mill-awtoritajiet mahtura u l-Europol għall-finijiet tal-prevenzjoni, il-kxif u l-investigazzjoni ta' reati terroristiċi u ta' reati kriminali serji oħra. Hija ssostni li l-Artikolu 3 tar-Regolament VIS, li jippermetti l-konsultazzjoni ta' data VIS għall-finijiet imsemmija hawn fuq u li jirreferi għad-Deciżjoni 2008/633, mhuwiex applikabbli għar-Renju Unit. Minn dan jirrizulta li l-imsemmija deciżjoni għaldaqstant lanqas ma hija applikabbli għar-Renju Unit.

Il-kunsiderazzjonijiet tal-Qorti tal-Ġustizzja

Fuq il-motiv prinċipali

- 42 Huwa kostanti li r-Renju Unit, skont l-Artikolu 4 tal-Protokoll ta' Schengen, talab u, skont d-Deciżjoni 2000/365, kiseb il-parteciġipazzjoni tiegħu għal ċerti dispożizzjonijiet tal-Acquis ta' Schengen. F'dan ir-rigward, huwa wkoll kostanti li filwaqt li r-Renju Unit ipparteċipa għal parti mid-dispożizzjonijiet tal-Acquis ta' Schengen relatati

mal-kooperazzjoni mill-pulizija, min-naħa l-oħra, huwa ma pparteċipax għad-dispożizzjonijiet ta' dan l-acquis relatati mat-tneħħija tal-kontrolli mal-fruntieri u mal-moviment liberu tal-persuni, inkluża l-politika komuni fil-qasam tal-viżi.

- 43 Mill-premessa 13 tad-Deciżjoni 2008/633 jirriżulta li l-Kunsill qies li din tikkostitwixxi żvilupp ta' dispożizzjonijiet tal-Acquis ta' Schengen li għalihom ir-Renju Unit ma jipparteċipax u li, konsegwentement, dan l-Istat Membru ma għandux jipparteċipa għall-adozzjoni ta' din id-deciżjoni. Sabiex jitlob l-annullament tal-imsemmija deciżjoni, ir-Renju Unit isostni, b'mod prinċipali, li, billi adotta tali klassifika, il-Kunsill wettaq żball ta' liġi.
- 44 Għaldaqstant, huwa importanti li jiġi ddeterminat jekk id-Deciżjoni 2008/633 hijiex waħda mill-“proposti u l-inizjattivi għall-iżvilupp ta' l-Acquis ta' Schengen” hekk kif imsemmija fl-ewwel subparagrafu tal-Artikolu 5(1) tal-Protokoll ta' Schengen, li ma pparteċipax fih ir-Renju Unit.
- 45 B'analogija mal-prinċipji applikabbli fl-għażla tal-bażi ġuridika ta' att tal-Unjoni, il-klassifika ta' tali att bħala proposta jew inizjattiva għall-iżvilupp tal-Acquis ta' Schengen skont l-ewwel subparagrafu tal-Artikolu 5(1) tal-Protokoll ta' Schengen għandha tkun ibbażata fuq elementi oġġettivi li jistgħu jkunu s-sugġett ta' sħarriġ gudizzjarju, fosthom, b'mod partikolari, l-għan u l-kontenut ta' l-att (ara s-sentenza tat-18 ta' Diċembru 2007, Ir-Renju Unit vs Il-Kunsill, C-77/05, Gabra p. I-11459, punt 77).
- 46 Madankollu, hekk kif espressament irrelevant il-Qorti tal-Ġustizzja, dan ir-raġunament jgħodd biss bħala analogija u huwa għaldaqstant limitat bin-natura speċifika tal-kooperazzjoni mill-qrib applikabbli għall-Acquis ta' Schengen, li jfisser li s-sistema, fit-totalità tagħha, li jagħmel parti minnha l-Acquis, għandha wkoll tittiehed inkunsiderazzjoni.

- 47 Is-sistema ta' kooperazzjoni mill-qrib applikabbli għall-Acquis ta' Schengen tapplika biss għal parti mill-Istati Membri u timplika li kull proposta jew inizjattiva għall-iżvilupp ta' dan l-acquis fis-sens tal-ewwel subparagrafu tal-Artikolu 5(1) tal-Protokoll ta' Schengen għandha tkun konformi mad-dispożizzjonijiet li hija timplimenta jew li hija tikkostitwixxi żvilupp tagħhom, b'tali mod li tippresupponi li kemm dawn id-dispożizzjonijiet kif ukoll il-prinċipji li jikkostitwixxu l-bażi tagħhom ġew aċċettati (is-sentenza Ir-Renju Unit vs Il-Kunsill, iċċitat iktar 'il fuq, punt 61).
- 48 Minn dan jirriżulta li, waqt il-klassifika, bhala att li jaqa' taht qasam tal-Acquis ta' Schengen jew bhala att li jikkostitwixxi żvilupp tiegħu hemm lok, li tittiehed inkusiderazzjoni l-koerenza neċessarja ta' dan l-acquis u tan-neċessità li tinzamm din il-koerenza fl-iżvilupp possibbli tiegħu.
- 49 Hekk, għandu jiġi rrilevat li l-koerenza tal-Acquis ta' Schengen u tal-iżviluppi futuri tiegħu timplika li l-Istati li jipparteċipaw f'dan l-acquis mhumiex obbligati, meta jiżviluppaw jew japprofondixxu l-kooperazzjoni mill-qrib li huma jkunu ġew awtorizzati sabiex jimplementaw permezz tal-Artikolu 1 tal-Protokoll ta' Schengen, sabiex jippredevu miżuri speċjali ta'adattament għall-Istati Membri l-oħra li ma pparteċipawx għall-adozzjoni tal-miżuri relatati mal-istadji preċedenti ta' dan l-iżvilupp.
- 50 Għal dak li jikkonċerna l-finalità tad-Deciżjoni 2008/633, jirriżulta mill-premessi 2, 3, 4 u 6 kif ukoll mill-Artikoli 1 u 5(1), li hija għandha bhala skop li tippermetti l-aċċess għall-VIS mill-awtoritajiet kompetenti tal-Istati Membri kif ukoll l-Europol għall-finijiet tal-prevenzjoni, il-kxif u l-investigazzjoni ta' reati terroristiċi u ta' reati kriminali serji oħra. F'dan ir-rigward biss, l-imsemmija deciżjoni ssegwi għanijiet li, bhala tali, jaqgħu taht il-kooperazzjoni mill-pulizija.

- 51 Għal dak li jikkonċerna l-kontenut tad-Deciżjoni 2008/633, dan jirrigwarda kemm il-modalitajiet ta' ħatra, mill-Istati Membri, tal-awtoritajiet kompetenti fil-qasam ta' sigurtà interna awtorizzati li jikkonsultaw il-VIS kif ukoll il-kundizzjonijiet ta' aċċess, ta' komunikazzjoni u taż-żamma ta' data użata għall-finijiet imsemmija iktar 'il fuq. Peress li dan huwa hekk, id-dispożizzjonijiet tal-imsemmija deciżjoni jistgħu, bħala prinċipju, jitqiesu bħala li jstabbilixxu forma ta' kooperazzjoni mill-pulizija.
- 52 Madankoll, huwa kostanti li dawn id-dispożizzjonijiet xorta fihom kundizzjonijiet restrittivi ta' aċċess għall-VIS, hekk kif enumerati fl-Artikolu 5(1) tad-Deciżjoni 2008/633 u fl-Artikolu 3 tar-Regolament VIS, li juru li huma jorganizzaw essenzjalment l-użu ancillari ta' bażi ta' data relatata mal-viżi, li l-iskop prinċipali tagħha huwa marbut mal-kontroll mal-fruntieri u d-dhul fit-territorju u li hija disponibbli, għall-konsultazzjoni biss, għall-kooperazzjoni mill-pulizija fuq bażi sekondarja biss, sakemm dan l-użu għal dawn l-iskopijiet ma jqiegħedx inkwistjoni l-użu prinċipali tagħha.
- 53 Barra minn hekk, għandu jiġi rrelevant li d-Deciżjoni 2008/633 hija strettament marbuta mar-Regolament VIS, li hija implementata fuq dan il-punt, u għaldaqstant mal-politika komuni fil-qasam tal-viżi bbażta fuq it-Titolu Ivtat-Trattat KE.
- 54 Il-kooperazzjoni implementata mid-Deciżjoni 2008/633 ma tistax, mill-aspett kemm funzjonali kif ukoll sostanzjali, teżisti indipendentement mill-VIS li taqa, u dan mhuwiex ikkontestat, bħad-Deciżjoni 2004/512 u r-Regolament VIS li fuqhom hija bbażata, taht l-Acquis ta' Schengen relatat mal-politika komuni fil-qasam tal-viżi.
- 55 F'dan il-kuntest, għandu jiġi kkonstatat li l-aċċess dirett għall-VIS li tawtorizza d-Deciżjoni 2008/633 għall-awtoritajiet kompetenti fil-qasam ta' sigurtà interna huwa sostanzjalment possibbli biss għal dawk l-Istati Membri li għandhom punti ċentrali ta'

aċċess għall-VIS imsemmija fl-Artikolu 3(2) tar-Regolament VIS, jiġifieri dawk l-Istati Membri biss li jipparteċipaw għad-dispożizzjonijiet tal-Acquis ta' Schengen dwar il-politika komuni fil-qasam tal-viżi.

- 56 F'dan il-każ, il-parteeċipazzjoni tar-Renju Unit permezz ta' aċċess dirett għall-mekkaniżmu ta' konsultazzjoni permess mir-Regolament VIS u organizzat mid-Deciżjoni 2004/512 kienet teħtieġ, hekk kif jirriżulta wkoll mill-premessa 15 tad-Deciżjoni 2008/633, miżuri speċifiċi għal dan l-Istat Membru li dan ma pparteċipax għall-VIS u ma għandux interface nazzjonali li tippermetti kull Stat Membru li jipparteċipa għall-VIS il-komunikazzjoni ma' din is-sistema.
- 57 Konsegwentement, id-Deciżjoni 2008/633 għandha tiġi kklassifikata bħala miżura li taqa' taħt il-qasam tal-Acquis ta' Schengen dwar il-politika komuni fil-qasam tal-viżi.
- 58 Jekk, barra minn hekk, id-Deciżjoni 2008/633 kellha titqies mhux bħala element ta' din il-politika komuni, iżda bħala miżura ta' kooperazzjoni mill-pulizija biss, kieku hija tippermetti lil kull Stat Membru li jieħu b'hekk parti mid-determinazzjoni tal-modalitajiet ta' konsultazzjoni tal-VIS, anki jekk ċerti minnhom ma pparteċipawx għad-definizzjoni tal-prinċipji li ppreċedew l-istabbiliment ta' din il-baži ta' data fil-qasam tal-viżi, mhumiex obbligati li jintroduċu fis-sistema d-data ta' kull applikazzjoni tal-viżi li huma jirċievu u ma jikkontribwixxux għall-ġestjoni u għall-finanzjament ta' din is-sistema. Tali approċċ iwassal ukoll fl-eskluzjoni tar-Repubblika tal-Islanda, ir-Renju tan-Norveġja u l-Konfederazzjoni Svizzerva mill-mekkaniżmu ta' konsultazzjoni tal-VIS għall-iskopijiet imsemmija mid-Deciżjoni 2008/633 filwaqt dawn l-Istati jipparteċipaw fl-istabbiliment tagħha, wara li aċċettaw l-prinċipji, u jikkontribwixxu għall-finanzjament tal-baži ta' data. L-imsemmija deciżjoni għandha f'dawn iċ-ċirkustanzi, titqies bħala intrinsikament marbuta mal-politika komuni fil-qasam tal-viżi u ma tistax tiġi kklassifikata mod iehor mingħajr ma tqieghed inkwistjoni l-koerenza stess tal-VIS.

- 59 Mill-preċedenti jirriżulta li, anki jekk ma jistax jiġi kkontestat li d-Deċiżjoni 2008/633 issegwi għanijiet ta' kooperazzjoni mill-pulizija, dan il-fatt ma jipprekludix, fid-dawl tal-elementi oġġettivi kollha meħuda flimkien li jikkarakterizzawha, li jiġi kkunsidrat li hija tikkostitwixxi miżura li tiżviluppa d-dispożizzjonijiet tal-Acquis ta' Schengen relatati mal-politika komuni tal-viżi.
- 60 Barra minn hekk, huwa kostanti li, kif intqal fil-punt 42 ta' din is-sentenza, ir-Renju Unit ma pparteċipax fid-dispożizzjonijiet tal-Acquis ta' Schengen relatati mat-tneħħija tal-kontrolli mal-fruntieri u mal-moviment liberu tal-persuni, inkluża l-politika komuni fil-qasam tal-viżi.
- 61 Il-parteeċipazzjoni ta' Stat Membru fl-adozzjoni ta' miżura skont l-Artikolu 5(1) tal-Protokoll ta' Schengen hija prevista biss fir-rigward tas-sistema ta' kooperazzjoni mill-qrib taħt l-Acquis ta' Schengen hekk kif deskritt fil-punt 42 ta' din is-sentenza, jekk dan l-Istat ikun aċċetta qasam tal-Acquis ta' Schengen li fih taqa' l-miżura li għandha tiġi adottata jew li hija tikkostitwixxi żvilupp tiegħu (sentenza Ir-Renju Unit vs Il-Kunsill, iċċitata iktar 'il fuq, punt 62).
- 62 Konsegwentement, huwa mingħajr ma wettqat żball ta' liġi li l-Kunsill ikkunsidra li d-Deċiżjoni 2008/633 tikkostitwixxi żvilupp tad-dispożizzjonijiet tal-Acquis ta' Schengen li għalihom ir-Renju Unit ma pparteċipax u rrifjuta li dan l-Istat Membru jipparteċipa għall-adozzjoni tagħha.

Fuq il-motiv sussidjarju

- 63 Fir-rikors tiegħu, ir-Renju Unit isostni, sussidjarjament, li, fil-każ fejn id-Deciżjoni 2008/633 għandha tiġi kkunsidrata bħala żvilupp tal-politika komuni fil-qasam tal-viżi, hija għandha tiġi annullata peress li hija għet adottata b'mod żbaljat abbażi tal-Artikoli 30(1)(b) UE u 34(2)(c) UE li, fit-Titolu VI tat-Trattat UE, jirregolaw l-azzjoni komuni fil-qasam tal-kooperazzjoni mill-pulizija.
- 64 Madankollu, il-kwistjoni dwar jekk miżura tikkostitwixxix żvilupp tal-Acquis ta' Schengen hija distinta minn dik dwar il-bażi ġuridika li fuqha dan l-iżvilupp għandu jiġi bbażat legalment. Fil-fatt, kull azzjoni tal-Unjoni għandha tiġi bbażata fuq dispożizzjoni tat-trattati li tagħti lill-istituzzjonijiet tal-Unjoni s-setgħa li jadottawha.
- 65 Skont ġurisprudenza kostanti sew, l-għażla tal-bażi legali ta' att tal-Unjoni għandha tiġi bbażata fuq elementi oġġettivi li jistgħu jkunu sugġetti għal sħarriġ ġudizzjarju, fosthom, b'mod partikolari, l-għan u l-kontenut tal-att (ara s-sentenzi tat-23 ta' Ottubru 2007, Il-Kummissjoni vs Il-Kunsill, C-440/05, Ġabra p. I-9097, punt 61 kif ukoll tal-10 ta' Frar 2009, L-Irlanda vs Il-Parlament u Il-Kunsill, C-301/06, Ġabra p. I-593, punt 60).
- 66 F'dan ir-rigward, l-argument li r-Renju Unit jinvoka insostenn tal-motiv tiegħu, imressaq b'mod sussidjarju, jista' jintlaqa' biss jekk teżisti koincidenza eżatta bejn il-kriterji hekk użati sabiex tiġi ddeterminata l-bażi ġuridika ta' att ta' dritt tal-Unjoni u dawk li jservu sabiex jikklassifikaw tali att ta' proposta jew inizjattiva bbażata fuq l-Acquis ta' Schengen. Madankollu, jirriżulta minn dak li ntqal fil-punti 47 u 49 ta'din is-sentenza li dan ma jstax ikun il-każ.

- 67 Minn dan isegwi li, peress li l-Kunsill ried jiżviluppa l-Acquis ta' Schengen billi jippermetti, f'kundizzjonijiet preċiżi sew, l-użu tal-VIS għall-finijiet ta' kooperazzjoni mill-pulizija, huwa kellu jibbaża ruħu biex jagħmel dan fuq id-dispożizzjonijiet tat-Trattat UE li jintitolawh biex jilleġiżla f'dan il-qasam tal-kooperazzjoni mill-pulizija.
- 68 Konsegwentement, hekk kif jirriżulta mill-punti 50 u 51 ta' din is-sentenza, dan jidhix, fid-dawl tal-finalità u tal-kontenut tad-Deċiżjoni 2008/633, li l-Kunsill żbalja meta kkunsidra, speċifikament għal dak li jikkonċerna l-għażla tal-bażi ġuridika tal-imsemmija deċiżjoni, li hija taqa' taħt il-qafas tal-kooperazzjoni mill-pulizija. Barra minn hekk, l-argument żviluppat mir-Renju Unit insostenn tal-motiv ipprezentat b'mod prinċipali jsostni l-fondatezza ta' din l-għażla.
- 69 Għaldaqstant, fid-dawl tal-argument wiehed invokat insostenn tal-motiv ipprezentat sussidjarjament mir-Renju Unit, l-imsemmi motiv għandu jiġi eskluż ukoll.
- 70 Għaldaqstant, it-talbiet tar-Renju Unit għall-annullament tad-Deċiżjoni Nru 2008/633 ma jistgħux jintlaqgħu u, konsegwentement, ma hemmx lok li l-Qorti tal-Ġustizzja tagħti deċiżjoni fuq it-talba ta' dan l-Istat Membru għal dak li jirrigwarda ż-żamma tal-effetti tal-imsemmija deċiżjoni.
- 71 F'dawn iċ-ċirkustanzi, ir-rikors ipprezentat mir-Renju Unit għandu jiġi miċħud.

Fuq l-ispejjeż

- ⁷² Skont l-Artikolu 69(2) tar-Regoli tal-Proċedura, il-parti li tiflew il-kawża għandha tbatu l-ispejjeż, jekk dawn ikunu ntabu. Peress li r-Renju Unit tlef, hemm lok li huwa jiġi ordnat ibatu l-ispejjeż kif mitlub mill-Kunsill. Skont l-ewwel paragrafu tal-Artikolu 69(4) tal-istess Regoli, l-Istati Membri u l-istituzzjonijiet li interwenew fil-kawża għandhom ibatu l-ispejjeż rispettivi tagħhom.

Għal dawn il-motivi, il-Qorti tal-Ġustizzja (Awla Manja) taqta' u tiddeciedi:

- 1) Ir-rikors huwa miċhud.**

- 2) Ir-Renju Unit tal-Gran Brittanja u l-Irlanda ta' fuq huwa kkundannat għall-ispejjeż.**

- 3) Ir-Renju ta' Spanja u l-Kummissjoni tal-Komunitajiet Ewropew għandhom ibatu l-ispejjeż tagħhom.**

Firem